


Ikwukwo akuko nso maka umu ntakiri  
a na-egosi

Joshua  
wee  
buruzia  
onye-ndu



Ode akwukwo: Edward Hughes

Onye kuziri ya: Janie Forest  
Alastair Paterson

Onye haziri ya/Onye nhazi:  
Ruth Klassen

Onye tughariri okwu a: The Bible Society of Nigeria

Onye biputere akwukwo: Bible for Children  
[www.M1914.org](http://www.M1914.org)

©2023 Bible for Children, Inc.

Ike/ikike: i nwere ike ma obu ikike i biputa  
akuko a nani i gaghi ere ya ere.




Moses anwụọla. Joshua ma na  
Chineke ahọpụtala ya ka ọ  
bụrụzia onye-ndu nke ụmụ Izrel.  
Tupu Joshua akwadebe ndị-agma  
ya, ọ ga-ejikere kwa onwe ya.  
Chineke kwere Joshua nkwa  
mmeri na ọganihu n'Ala Nkwa  
ahụ ma ọ bụrụ na ndị  
mmadụ ga-erubere  
Okwu Chineke  
isi mgbe nile.





Ụmụ Izrel kwere nkwa iso Joshua ma na-erubere Okwu Chineke isi mgbe niile. N'amamihe, onye-ndu ọhụrụ ahụ zipurụ ndị-nledo ala gaa Kenan ka ha lebaa anya n'ihe nchebe dị iche iche nke nnukwu obodo Jeriko nwere. N'ebe ahụ ka Izrel ga-alụ agha mbụ ya.






Otu onye wee gwa Eze Jeriko na e nwere ndi-nledo ala batara n'obodo. O wee ziga ndi-agma ya ka ha chota ha. Ochicho a malitere site n'ulo Rehab, bu ebe ndi ikom ahụ no. Ndi-agma ahụ wee kusie aka ike n'onu ụzọ ya. Ngwa ngwa, Rehab zoro ndi ikom ahụ n'okpuru ụfọdụ osisi.




Mgbe ndi-agma ahụ  
lawara, Rehab ji eriri  
na-acha uhie uhie  
budata ndi ikom ahụ  
n'azu mgbidi obodo  
ahụ n'udo. Gini mere  
o ji nyere ndi-nledo ala  
ahụ aka? N'ihi na o ma  
na Chineke nonyeere  
ha. O chokwara ka  
Chineke chebe ndu  
ya. Ndi-nledo ala ahụ  
kwekwara nkwa izoputa  
Rehab na ezinulo ya.



Tupu ụmụ Izrel eruo Jeriko, ha aghaghị ịgafe Osimiri  
Jodan wee banye na Kenan, bụ Ala Nkwa ahụ. Ma ọ  
dighị àkwà mmiri ọbụla dị! Olee otú ndị mmadụ ahụ  
ga-esi gafee?





Chineke gwara Joshua na ndị nchụàjà ga-edu  
ndị-agma ahụ na ndị mmadụ niile, burukwa igbe ahụ  
nke jigidere Iwu Iri ndị ahụ. Mgbe ụkwụ ndị nchụàjà  
rutere n'akụkụ osimiri ahụ, Chineke lụrụ ọlụ ebube.  
Chineke mere ka ala ọkpọrọ dị n'ime mmiri ahụ.






Mgbe ndi mmadu  
niile gafechara  
n'udo, ha tinyere  
nnukwu nkume iri na  
abu n'akuku osimiri  
ahu na nkume iri na  
abu ozo n'akuku  
osimiri Kenan. Ihe  
ndi a bu ihe-ncheta  
iji nyere ndi mmadu  
aka ikuziri umu ha  
banyere ike di  
ukwu na ihunanya  
Chineke.





Jeriko nwere mgbidi siri ike nke ukwu. Dika Joshua mere atumatu iwakpo ha, Chineke zipuru onye isi ndi-agma Ya site n'Eluigwe ka o chetara onye-ndu oheru nke Izrel a na Chineke na-emeri n'agma di iche iche nye ndi Ya.







Chineke gwara Joshua otú ọ ga-esi luso Jeriko agha. Ọ bụ atumatụ di itunanya nke ukwuu. Ndi nke Chineke na-aghaghari obodo ahụ gburugburu otu ugboro n'ụbọchị ruo ụbọchị isii, nakwa ugboro asaa n'ụbọchị nke asaa. Mgbe ahụ, ha ga-afu opi ma tie mkpu, mgbidi obodo ahụ ga-adakpọsịkwa!



Joshua na ndị-agma ya mere dị ka  
Chineke nyere n'iwu. Ikekwe, ndị nọ na  
Jeriko achịala ha ọchị. Ma, mgbe njem  
nke asaa gachara n'ụbọchị nke asaa,  
onye nchụàjà fụrụ opi ebulu ahụ. Ma dị



ka Chineke kweworo  
na nkwa ... MGBIDI  
JERIKO AHỤ DỊ  
UKWUU WEE  
DAWASIA!





Naanị ụlọ Rehab dị na mgbidi  
ahụ ka e chebere. Ọ hapụrụ eriri  
na-acha uhie uhie ahụ n'elu windo.  
Ngwa ngwa, ndị ikom Joshua  
napụtara Rehab na ezinụlọ ya.  
Mgbe ahụ e bibiri Jeriko, dị  
ka Chineke nyeworo n'iwu.





N'obi umeala, Joshua  
raara ọlaedo, ọlaocha, na  
akù niile nke Jeriko nye n'ije  
ozi nke Chineke. O wee bụọ onye  
ọbụla nke ga-ewughachi ajọ obodo ahụ  
ọnụ. N'oge na-adighị anya, ndị Kenan  
niile nụrụ otú Joshua si merie Jeriko. Ha  
matakwara na Chineke nọnyeere ndị Ya.



Joshua wee buruzia onye-ndu

Akuko nke eweputara n'okwu Chineke,  
bu akwukwo nso

Di n'ime

Joshua Isi nke mbu rue isi nke isii

“Ogugu na itule okwu Chineke na-enye ihe.”  
Abuoma 119:130



Ngwucha





Akuko akwukwo nso a na-agwa anyi maka Chineke puru ime ihe nile,  
onye kere anyi ma cho kwa ka-anyi mara ya.

Chineke mara na-anyi emehie la ya, nke O kporo nmehie. Ntarama  
ahuhu maka nmehie bu onwu, mana Chineke huru anyi na-anya nke  
ukwu u O were zite nani otu nwa ya nwoke ohuru na-anya, aha ya bu  
Jisos ka O bia nwuchitere anyi onwu na elu obe ma nata kwa ntarama  
ahuhu diri anyi maka nmehie anyi. Jisos siri n'onwu bilie ma lahachi kwa  
eluigwe ebe O siri bia! O buru na i kwere na Jisos ma yokwa ya  
mgbahara nmehie gi, O ga gbahara gi! O ga bia biri n'ime gi ugbua ma gi  
onwe gi ga e biri kwa n'ime Ya mgbe ebi ebi.

O buru na i kwere na ihe bu eziokwu, gwa chineke ihe a: Ezigbo  
jisos onye nzoputa m, e kwere na I bu chukwu/chineke, i buru mmadu ka  
i wee nwuo maka nmehie m nile, ma ugbua I ka dikwa ndu ozo. Biko  
bata n'ime ma gbahara m nmehie m nile, ka m nwee ike nwe ndu ohuru  
ugbua, ma otu ubochi mgbe m ga abia soro gi wee biri mbe ebi  
ebi. Nyere m aka ka m ruwere gi isi ma bie ndu  
m maka gi di ka nwa gi. Amin!

Na agu akwukwo nso mgbe nile ka gi na chineke n'ekwurita okwu ubochi  
nile! Ozioma Jon isi nke ato amaokwu/usoro okwu nke iri na isi.

